

जिल्हा परिषदेच्या महिला व बाल विकास विभागाच्या जिल्हा संवर्गातील वर्ग-३ व वर्ग-४ च्या संवर्गातील एकूण १३६ अस्थायी पदांना दिनांक १.१०.२०१६ ते दिनांक २८.२.२०१७ पर्यंत पुढे चालू ठेवण्यास मान्यता मिळणेबाबत.

महाराष्ट्र शासन
महिला व बाल विकास विभाग,
शासन निर्णय क्र. मबाआ-२०१६/प्र.क्र.३२/का-७-अ
नवीन प्रशासन भवन, ३ रा मजला,
मादाम कामा रोड, हुतात्मा राजगुरु चौक,
मंत्रालय, मुंबई- ४०० ०३२.
दिनांक: १० ऑक्टोबर, २०१६.

- वाचा:-** १) शासन निर्णय, महिला व बाल विकास विभाग क्र. मबाआ-२००२/प्र.क्र.९५/का-७ दिनांक ५ एप्रिल, २००३
- २) शासन निर्णय वित्त विभाग क्र. पदनि-२०१५/प्र.क्र.५/वित्तीय सुधारणा-१, दिनांक २०/२/२०१५
- ३) शासन निर्णय महिला व बाल विकास विभाग क्र. मबाआ- २०१५/प्र.क्र.६/का-७-अ दिनांक १९/३/ २०१५.
- ४) शासन निर्णय क्र. मबाआ-२०१४/प्र.क्र.१५१/दुय्यम नस्ती/का-७ दि. ३०/११/२०१५.
- ५) शासन अधिसूचना वेपूर-१२०९/प्र.क्र.२७/सेवा-९, दि २२/४/२००९.
- ६) शासन निर्णय महिला व बाल विकास विभाग क्र. मबाआ- २०१६/प्र.क्र.३२/का-७-अ दिनांक १९/३/ २०१६.
- ७) उपआयुक्त (प्रशासन), महिला व बाल विकास आयुक्तालय, पुणे यांचेकडील क्र. मबाविआ/आस्था/अस्थायी पदे/ १६-१७/का-१/५२०५, दिनांक २७.९.२०१६.
- ८) शासन निर्णय वित्त विभाग क्र. पदनि-२०१६/प्र.क्र.८/वित्तीय सुधारणा-१, दि. २१/९/२०१६.

शासन निर्णय:-

महिला व बाल विकास विभागाच्या क्षेत्रीय कार्यालयांमधील पदांचा आढावा घेवून सुधारित आकृतीबंध शासन निर्णय महिला व बाल विकास विभाग क्र. मबाआ-२००२/प्र.क्र.९५/का-७, दि. ५.४.२००३ अन्वये मंजूर केलेला आहे. सदर सुधारित आकृतीबंधानुसार मंजूर करण्यात आलेली पदे विचारात घेऊन जिल्हा परिषदेच्या महिला व बाल कल्याण विभागाच्या जिल्हा संवर्गातील वर्ग-३ व वर्ग-४ च्या १३२ अस्थायी पदांना तसेच संदर्भ क्र. ४ च्या शासन निर्णयान्वये नवनिर्मित पालघर जिल्ह्यासाठी मंजूर केलेल्या पदांपैकी ४ अस्थायी पदांना दिनांक १/३/२०१६ ते ३०/९/२०१६ पर्यंत पुढे चालू ठेवण्यास वरील संदर्भाधीन क्र.६ च्या शासन निर्णयान्वये मान्यता देण्यात आली होती. सदर पदांची मुदत दि. ३०.९.२०१६ रोजी संपुष्टात येत आहे. सदर अस्थायी पदांपैकी एकही पद ६ महिन्यांपेक्षा जास्त काळ रिक्त नाही असे उपआयुक्त (प्रशासन) महिला व बाल विकास पुणे यांनी प्रमाणित केले आहे.

वाचा क्र.०८ येथील शासन निर्णयान्वये पदांचा आढावा घेऊन सुधारीत आकृतीबंध निश्चित करण्यास दि. ३१/१२/२०१६ पर्यंत मुदतवाढ देण्यात आली आहे. सर्व प्रशासकीय विभागांनी विभागाच्या आस्थापनेवरील पदांचा तसेच त्या विभागाच्या नियंत्रणाखालील क्षेत्रिय कार्यालयाच्या आस्थापनेवरील पदांचा आढावा घेवून आकृतीबंधाचा प्रस्ताव तातडीने वित्त विभागास सादर करण्याचे नियोजन करून त्वरीत कार्यवाही करण्याच्या सूचना संबंधित अधिका-यांना द्याव्यात असे सदर शासन निर्णयान्वये सुचित केले आहे. त्यामुळे दिनांक ३१/१२/२०१६ पूर्वी कोणत्याही परिस्थितीत प्रशासकीय विभागांनी पदांच्या आढाव्यास (नव्याने निर्माण केलेल्या पदांसह) उच्चस्तरीय सचिव समितीची मान्यता घेऊन सुधारीत आकृतीबंध निश्चित करणे आवश्यक आहे. तसे न केल्यास मुदतवाढी अभावी सदर अस्थायी पदांच्या वेतनाचा प्रश्न उद्भवल्यास त्याची सर्वस्वी जबाबदारी संबंधित प्रशासकीय विभागाची राहिल याची नोंद घ्यावी त्यानुसार आयुक्त, महिला व बाल विकास आयुक्तालय, पुणे यांनी तात्काळ प्रस्ताव शासनास सादर करावा.

वाचा क्र.५ अन्वये दि. १.१.२००६ पासून सुधारीत वेतनश्रेणी लागू करण्यात आल्या आहेत. त्यानुसार सदर १३६ पदांना दिनांक दि. १.१०.२०१६ ते २८.२.२०१७ पर्यंत पुढे सुरु ठेवण्यास मान्यता देण्यात येत आहे.

सदर १३६ पदे पुढे चालू ठेवण्यास मंजूरी दिलेल्या पदांचा सुधारित वेतनश्रेणीसह तपशील सोबतच्या विवरणपत्राप्रमाणे राहिल.

शासन निर्णय वित्त विभाग क्र. पदनि-२०१६/प्र.क्र.८/वित्तीय सुधारणा-१, दि. २१/९/२०१६. अन्वये प्रशासकीय विभागांना प्रदान केलेल्या अधिकारान्वये सदर पदांना मुदतवाढ देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळद्वारे उपलब्ध करण्यात आला असून त्यांचा संकेतांक २०१६१०१०१५३९००१२३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(स्मिता निवतकर)

उप सचिव, महाराष्ट्र शासन

प्रति,

- १) महालेखापाल, महाराष्ट्र राज्य १/२ (लेखा व अनुज्ञेयता) (लेखा परिक्षा), मुंबई/नागपूर
- २) आयुक्त, महिला व बाल विकास आयुक्तालय, महाराष्ट्र राज्य, पुणे
- ३) सर्व जिल्हा महिला बाल विकास अधिकारी, (आयुक्तालयामार्फत)
- ४) सर्व मुख्य कार्यकारी अधिकारी, जिल्हा परिषद (आयुक्तालयामार्फत)
- ५) अधिदान व लेखा अधिकारी, मुंबई,
- ६) निवासी लेखा परिक्षा अधिकारी, मुंबई
- ७) सर्व जिल्हा कोषागार अधिकारी, (आयुक्तालयामार्फत)
- ८) वित्त विभाग (का-६/वित्तीय सुधारणा-१), मंत्रालय, मुंबई
- ९) निवड नस्ती, का-७अ

शासन निर्णय, महिला व बाल विकास विभाग क्र. मबाआ- २०१६/प्र.क्र.३२/का-७अ,
दिनांक : १० ऑक्टोबर, २०१६ सोबतचे विवरणपत्र

जिल्हा परिषद वर्ग-३ व ४ अस्थायी पदांचे विवरणपत्र

अ.क्र.	पदनाम	वेतनश्रेणी	ग्रेड वेतन	मंजूर पदे (३४ जिल्हे)
१	कक्ष अधिकारी	९३००-३४८००	४३००	३४
२	वरिष्ठ सहायक (लेखा)	५२००-२०२००	२४००	३४
३	कनिष्ठ सहायक	५२००-२०२००	१९००	३४
४	शिपाई	४४४०-७४४०	१३००	३४
		एकूण		१३६

(स्मिता निवतकर)

उप सचिव, महाराष्ट्र शासन